

سنڌ ايڪٽ نمبر X مجريه 1973

SINDH ACT NO. X OF 1973

سنڌ ايگريڪلچرل سپلائي آرگنائيزيشن ايڪٽ، 1973

THE SINDH AGRICULTURAL SUPPLIES

ORGANIZATION ACT, 1973

فهرست (CONTENTS)

تمهيد (Preamble)

دفعات (Sections)

1. مختصر عنوان، اضافو ۽ شروعات

Short title, extent and commencement

2. وصفون

Definitions

3. قيام ۽ هيئت

Establishment and incorporation

4. مئنيجمينٽ ۽ ايڊمنسٽريشن

Management and administration

5. بورڊ جي جوڙجڪ

Constitution of the Board

6. چيئرمين جي مقرري

Appointment of Chairman

7. عملدارن وغيره جي مقرري

Appointment of Officers etc

8. ملازمت جي پرٽي جا شرط ۽ انتظامي اختيار

Recruitment conditions of Service and disciplinary powers

9. بورڊ جون گڏجاڻيون
Meetings of the Board
10. ريٽرنس اسٽيٽمينٽس وغيره
Returns statement, etc
11. منتقلي
Delegation
12. ڪم
Functions
13. عام اختيار
General Powers
14. آرگنائيزيشن جي مقصد لاءِ ايراضي جو اعلان
Declaration of area for purpose of Organization
15. آرگنائيزيشن فنڊ
Organization Fund
16. فنڊس جي حوالگي ۽ سيٽپڪاري
Custody and Investment of funds
17. بجيٽ
Budget
18. قاعدا جوڙڻ جو اختيار
Power to make rules
19. ضابطا جوڙڻ جو اختيار
Power to make regulations
20. چيئرمين وغيره سرڪاري ملازم سمجهيا ويندا
Chairman, etc deemed to be public servants

21	رھتن جي اوڳاڙي
	Recovery of dues
22	معاوضو
	Compensation
23	اڪائونٽس ۽ آڊٽ
	Accounts and Audit
24	سالياني رپورٽ
	Annual Report
25	آرگنائيزيشن جي تحليل
	Dissolution of the Organization
26	1972 جي سنڌ آرڊيننس XXIV جي منسوخِي
	Repeal of Sindh Ordinance XXIV of 1972

سنڌ ايڪٽ نمبر X مجريه 1973
SINDH ACT NO.X OF 1973
سنڌ ايگريڪلچرل سپلائي آرگنائيزيشن
ايڪٽ، 1973
THE SINDH AGRICULTURAL
SUPPLIES ORGANIZATION
ACT, 1973

[28 جون 1973]

ايڪٽ جنهن ذريعي سنڌ صوبي ۾ ايگريڪلچرل سپلائي آرگنائيزيشن قائم ڪئي ويندي.

تمهيد (Preamble)

جيئن ته سنڌ صوبي ۾ زرعي پيداوار کي هٿي وٺرائڻ لاءِ ايگريڪلچرل سپلائي آرگنائيزيشن جو قيام ضروري ٿي پيو آهي؛

ان کي هن ريت عمل ۾ آندو ويندو:

باب I

شروعاتي

Chapter_I

Preliminary

1.1 (1) هن ايڪٽ کي سنڌ ايگريڪلچرل سپلائي آرگنائيزيشن ايڪٽ، 1973 سڏيو ويندو.

مختصر عنوان،

اضافو ۽ شروعات

Short title,

extent and

commencement

(2) هن جي پوري صوبي سنڌ تائين توثيق ڪئي ويندي.

(3) هي فوري طور ۽ 3 جنوري 1973 کان لاڳو ٿيندو.

وصفون Definitions	<p>2. هن آرڊيننس ۾ جيستائين مفهوم ڪجهه ٻيو طلب نه ڪري، هيٺين اظهارن جي ترتيبوار معنيٰ هن ريت هوندي:</p> <p>(a) “بورڊ” مطلب آرگنائيزيشن جو بورڊ آف ميمبرس؛</p> <p>(b) “چيئرمين” مطلب آرگنائيزيشن جو چيئرمين؛</p> <p>(c) “حڪومت” مطلب سنڌ حڪومت؛</p> <p>(d) “ميمبر” مطلب آرگنائيزيشن جو ميمبر؛</p> <p>(e) “عملدار” مطلب آرگنائيزيشن جو عملدار سواءِ چيئرمين يا ميمبر جي؛</p> <p>(f) “آرگنائيزيشن” مطلب سنڌ ايگريڪلچرل سپلائي آرگنائيزيشن؛</p> <p>(g) “بيان ڪيل” مطلب قاعدن ۽ ضابطن موجب بيان ڪيل؛</p> <p>(h) “قاعدن” ۽ “ضابطن” جي ترتيبوار معنيٰ هن ايڪٽ تحت جوڙيل قاعدا ۽ ضابطا.</p>
قيام ۽ هيٺ Establishment and incorporation	<p>3. (1) حڪومت هڪ آرگنائيزيشن قائم ڪندي جنهن کي سنڌ ايگريڪلچرل سپلائي آرگنائيزيشن سڏيو ويندو.</p> <p>(2) آرگنائيزيشن باڊي ڪارپوريت هوندي جنهن کي هن ايڪٽ جي گنجائشن موجب حقيقي وارثي ۽ عام مهر هوندي، ته جيئن سڄي صوبي ۾ زرعي شيون، يعني بچ ۽ پاڻ (ٻئي مقامي ۽ پرڏيهي) فراهم ڪرڻ ۽ ورهائڻ جو اختيار هوندو ۽ ٻنهي قسم جي متحرڪ ۽ غير متحرڪ ملڪيت رکي سگهندي ۽ ڄاڻايل نالي سان ڪيس ڪري سگهندي ۽ ان تي ڪيس ٿي سگهندو.</p>
۽ مئنيجمينٽ ايڊمنسٽريشن Management	<p>4. (1) عام هدايت ۽ آرگنائيزيشن جو انتظام ۽ ان جا معاملا بورڊ آف ميمبرس جي هٿ هيٺ هوندا جيڪو سمورا اختيار استعمال ڪندو ۽ اهڙا قدم کڻندو ۽ اهڙيون شيون ڪندو</p>

and
administration

جيڪي آرگنائيزيشن طرفان ڪرڻا يا استعمال ڪرڻا هوندا.
(2) بورڊ جي پنهنجا ڪم سرانجام ڏيڻ دوران پاليسي سوالن تي حڪومت طرفان وقت بوقت اهڙين هدايتن ذريعي رهنمائي ڪئي ويندي ۽ حڪومت پاڻ طئي ڪندي ته آرگنائيزيشن کي ڏنل هدايت پاليسي سوال تي آهي يا نه آهي.

(3) جيڪڏهن بورڊ ذيلي دفعو (2) تحت ڏنل ڪنهن هدايت تي عمل ڪرڻ ۾ ناڪام ٿئي ٿو ته حڪومت چيئرمين سميت ميمبرن کي هٽائي سگهي ٿي ۽ جيستائين ڪجهه دفعو 5 جي متضاد نه هجي، انهن جي جاءِ تي عارضي طور ماڻهو مقرر ڪري سگهي ٿي، جيستائين ان دفعو تحت تازيون مقرريون ڪيون وڃن.

بورڊ جي جوڙجڪ
Constitution of
the Board

5. بورڊ اهڙن آفيسل ۽ نان آفيسل ميمبرن تي مشتمل هوندو جيڪي ستن کان وڌيڪ نه هوندا، جيئن حڪومت طرفان مقرر ڪيا وڃن.

(2) حڪومت ميمبرن مان هڪ کي آپريشنل ڊائريڪٽر مقرر ڪندي، جيڪو ذميوار هوندو:

(i) بورڊ جي هدايت موجب آرگنائيزيشن جا سمورا انتظامي معاملن لاءِ؛

(ii) زرعي شين جي فراهمي، انتظام ۽ ورهاست لاءِ؛

(iii) خاص کاتا تيار ڪرڻ ۽

(iv) اهڙين ٻين ذميوارين جي ادائگي جيڪي هن ايڪٽ جي مقصدن حاصل ڪرڻ لاءِ ضروري هجن ۽ جيڪي بيان ڪيون ويون هجن.

6. حڪومت ميمبرن مان هڪ کي چيئرمين مقرر ڪندي، چيئرمين جي مقرري

Appointment of
Chairman

جيڪو آرگنائيزيشن جو چيف ايگزيڪيوٽو هوندو.

عملدارن وغيره جي
مقرري

7. (1) آگنائيزيشن اهڙا عملدار صلاحڪار ۽ ملازم مقرر ڪري سگهي ٿي، جيئن اها پنهنجا ڪم موثر نموني سرانجام ڏيڻ لاءِ ضروري سمجهي، اهڙين شرطن ۽ ضابطن موجب، جيئن اها مناسب سمجهي.

Appointment of
Officers etc

(2) چيئرمين هنگامي صورت ۾ اهڙا عملدار ۽ ملازم اهڙين شرطن ۽ ضابطن موجب مقرر ڪري سگهي ٿو جيئن اهو مناسب سمجهي.

بشرطيڪ ڪلاس 1 گزيتيد پوسٽ تي ڪيل هر هڪ مقرري بابت بورڊ کي بنا دير جي رپورٽ ڪيو ويندو ۽ ٽن مهينن کان وڌيڪ جاري نه رکيو ويندو جيستائين بورڊ منظوري نه ڏئي.

ملازمت جي ڀرتي جا
شرط ۽ انتظامي
اختيار

8. (1) آرگنائيزيشن جي عملدارن ۽ ملازمن جي مقرريءَ جو طريقيڪار ۽ انهن جي ملازمت جا شرط ۽ ضابطا اهڙيءَ ريت هوندا جيئن ضابطن ۾ بيان ڪيا ويا هجن.

Recruitment
conditions of
Service and
disciplinary
powers

(2) قاعدن ۽ ضابطن موجب آرگنائيزيشن پنهنجي عملدارن ۽ ملازمن خلاف انتظامي قدم کڻڻ لاءِ مجاز هوندي.

بورڊ جون گڏجاڻيون
Meetings of the
Board

9. (1) بورڊ جي گڏجاڻي هر ٻن مهينن ۾ هڪ ڀيرو ڪئي ويندي جيستائين چيئرمين لکت ۾ بيان ذريعي اعلان نه ڪري ته بورڊ جي غور ڪرڻ لاءِ ڪوبه معاملو رهيل نه آهي.

(2) بورڊ جي هر گڏجاڻيءَ جا منٽ اتاريا ويندا ۽ ان مقصد لاءِ بڪ ۾ رڪارڊ ڪيا ويندا ۽ انهن تي چيئرمين طرفان صحيح

ڪئي ويندي.

10. حڪومت بورڊ کان ڪي اثاڻا، اسٽيٽمينٽ، ڪاٿا، رپٽرنس اسٽيٽمينٽس وغيره
Returns
statement, etc

11. (1) بورڊ هن ايڪٽ يا قاعدن يا ضابطن تحت پنهنجا منتقلي
Delegation
ڪي به اختيار چيئرمين يا ڪنهن ميمبر يا عملدار کي منتقل ڪري سگهي ٿو.

(2) چيئرمين ساڳيءَ ريت هن ايڪٽ يا قاعدن يا ضابطن تحت پنهنجا ڪي به اختيار ڪنهن به عملدار کي منتقل ڪري سگهي ٿو.

باب III

ڪم

Chapter III

Functions

ڪم
Functions
12. آرگنائيزيشن ڪندي:

(a) سڄي صوبي ۾ آباگارن کي سڌارو آندل بچ ۽ پاڻن جي واپاري بنيادن تي فراهمي، پهچائڻ، ذخيرو ڪرڻ ۽ ورهائڻ جا جوڳا انتظام ڪندي؛ بشرطيڪ عملي طور تي اهڙي فراهمي آرگنائيزيشن طرفان پاڻمرادو ڪئي ويندي يا بچن ۽ پاڻن جي ورهاست جي ايجنسين جي ذريعي ورهاست جي اجازت ڪڏي سگهي ٿي، جهڙوڪ ڪو آپريٽو سوسائٽيز ذريعي اهڙين شرطن ۽ ضابطن تحت جيئن بيان ڪيو ويو هجي؛

(b) سڌارو آندل زرعي مشينري ۽ اوزارن جي بناوت ۾ مدد ڪرڻ، همت افزائي ڪرڻ ۽ هٿي وٺرائڻ پر اهڙي ڪنهن

بناوت ۾ پاڻ حصو نه وٺندي؛

(c) ڪنهن مخصوص ايراضي ۾ بچ ۽ پاڻ استعمال ڪرڻ جي سروي جاري رکڻ يا سروي جاري رکڻ جو سبب بڻجڻ ۽ اهڙي سروي يا تجربن تي خرچ ڪرڻ؛
(d) ڪنهن شخص، باڊي يا ايڄنٽ طرفان آرگنائيزيشن جي ڪم سان لاڳاپيل ڄاڻايل سروي ۽ تجربن تي ڪيل خرچ ۾ حصو ڏيڻ؛

(e) هارين ۾ تصديق ٿيل بچن ۽ ڪيميڪل پائڻ ۽ زرعي پيداوار بابت مشهوري ڪرڻ، ڄاڻ فراهم ڪرڻ.

باب - IV

اختيار

Chapter - IV

Powers

13. (1) آرگنائيزيشن اهڙا اپاءَ وٺي سگهي ٿي ۽ اهڙا اختيار عام اختيار
General Powers استعمال ڪري سگهي ٿي جيڪي اها هن ايڪٽ جا مقصد حاصل ڪرڻ لاءِ لازمي يا ضروري سمجهي.
(2) آرگنائيزيشن ڪو خرچ برداشت ڪري سگهي ٿي، مقامي يا پرڏيهي وسيلن کان بچن يا پائڻ جا نمونا حاصل ڪري سگهي ٿي، يا پنهنجي استعمال لاءِ ڪي پوٽا، مشينري يا سامان حاصل ڪري سگهي ٿي ۽ ڪنهن نيڪي ۾ داخل ٿي سگهي ٿي ۽ اهڙا سمورا قدم ڪري سگهي ٿي ۽ اهڙن نيڪن جي ڪارڪردگي لاءِ ضروري شيون ڪري سگهي ٿي.
(3) آرگنائيزيشن ڪنهن شخص يا آرگنائيزيشن سان ڪمرشل ٽرانزيڪشن ۾ شامل ٿي سگهي ٿي.

14. (1) حڪومت سرڪاري گزيت ۾ نوٽيفڪيشن ذريعي آرگنائيزيشن جي

مقصد لاءِ ايراضي جو
اعلان
Declaration of
area for purpose
of Organization

ڪنهن ايراضي، عمارت جيڪا رهائشي مقصدن لاءِ استعمال
۾ نه هجي، تعمير، گدام يا ڪورڊ انڪلوزر کي آرگنائيزيشن
جي استعمال جي مقصد لاءِ فوري گهريل ايراضي طور اعلان
ڪري سگهي ٿي.

(2) ڪنهن ايراضيءَ جي سلسلي ۾ نوٽيفڪيشن جاري ٿيڻ
کانپوءِ، آرگنائيزيشن ڪليڪٽر سان رابطو ڪندي جيڪو
ڄاڻايل عمارت، تعمير، گدام يا انڪلوزر جي مالڪ کي اهڙو
جوڳو نوٽيس ڏيڻ کانپوءِ ان جو قبضو آرگنائيزيشن حوالي
ڪندو.

بشرطيڪ اهڙي ايراضي آرگنائيزيشن طرفان تيستائين نه
والاري ويندي جيستائين آرگنائيزيشن ۽ مالڪ وچ ۾ طئي
ٿيل معاهدي تحت پاڙو نه ڏنو ويندو ۽ جتي پاڙي بابت ڪو
معاهدو ناهي ڪيو ويو ته پاڙو ڪليڪٽر يا ايراضي جي
رينٽ ڪنٽرولر طرفان اوڳاڙيو ويندو.

باب_V

ماليات

Chapter_V

Finances

آرگنائيزيشن فنڊ
Organization
Fund

15. (1) هڪ فنڊ هوندو جنهن کي "آرگنائيزيشن فنڊ" سڏيو
ويندو جيڪو آرگنائيزيشن طرفان هن ايڪٽ تحت ڪمن
جا مقصد حاصل ڪرڻ لاءِ استعمال ڪيو ويندو. بشمول
پگهارن جي ادائگي ۽ چيئرمين، ميمبرن، آپريشنل
ڊائريڪٽر، عملدارن، صلاحڪارن ۽ آرگنائيزيشن جي
ملازمن کي ٻين معاوضن جي.

(2) آرگنائيزيشن فنڊ مشتمل هوندو:

	(i) حڪومت طرفان ڪيل گرانٽ؛
	(ii) حڪومت کان حاصل ڪيل قرض؛
	(iii) حڪومت جي خاص يا عام منظوري سان ڪمرلشل بئنڪن کان حاصل ڪيل قرض؛
	(iv) ايجنسين جون سموريون رجسٽريشن فيس، ملازمن طرفان ڏنل ضمانتون وغيره.. جيڪي آرگنائيزيشن طرفان وصول ڪيون ويون هجن؛ ۽
	(v) آرگنائيزيشن طرفان حاصل ڪيل ٻي ڪا رقم.
فنبس جي حوالگي ۽ سيڙپڪاري	16. (1) آرگنائيزيشن رقم ڪنهن ٽريزري، ذيلي ٽريزري يا شيڊولڊ بئنڪ ۾ رکي سگهي ٿي.
Custody and Investment of funds	(2) ذيلي دفعو (1) ۾ شامل ڪجهه به تنظيم ڪي اهڙي رقم ڪنهن گورنمينٽ سڪيورٽيز يا حڪومت طرفان منظور ٿيل بئنڪ جي فڪ ڊپازٽ ۾ رکڻ کان نه روڪيندو. جيڪا رقم ڪنهن ٽڪڙي خرچ لاءِ گهربل نه آهي.
بجيت Budget	17. آرگنائيزيشن پنهنجا ساليانا بجيت کاتا تيار ڪندي جيڪي ساڳيا حڪومت کي بيان ڪيل تاريخ تائين جمع ڪرائيندي ۽ حڪومت ڄاڻايل کاتن کي اهڙي حد تائين ترتيب ڏئي سگهي ٿي، جيئن اها ضروري سمجهي.
	باب VI
	قاعدا ۽ ضابطا
	Chapter VI
	Rules and Regulations
قاعدا جوڙڻ جو اختيار	18. (1) حڪومت هن ايڪٽ جي گنجائشن کي موثر بڻائڻ جي مقصد لاءِ سرڪاري گزيت ۾ نوٽيفڪيشن ذريعي قاعدا جوڙي سگهي ٿي.
Power to make	

	<p>(2) خاص طور تي ۽ مٿي ڄاڻايل اختيارن جي عام حيثيت سان تضاد کانسواءِ، اهڙا قاعدا فراهم ڪن ٿا:</p> <p>(a) آفيس جو مدو رجسٽريشن ۽ ميمبرن جا شرط ۽ ضابطا؛</p> <p>(b) ميمبرن جي نااهلي ۽ برطرفي؛</p> <p>(c) ميمبرن جي عارضي آسامين جي ڀرتي؛</p> <p>(d) ڪو پيو معاملو جيڪو هن ايڪٽ جي گنجائشن موجب بيان ٿيو هجي.</p>
<p>ضابطا جوڙڻ جو اختيار Power to make regulations</p>	<p>19. (1) هن ايڪٽ جي گنجائشن ۽ قاعدن موجب، آرگنائيزيشن سرڪاري گزيت ۾ نوٽيفڪيشن ذريعي هن ايڪٽ جا مقصد حاصل ڪرڻ لاءِ ضابطا جوڙي سگهي ٿي.</p> <p>(2) خاص طور تي ۽ مٿي ڄاڻايل اختيارن جي عام حيثيت سان تضاد کانسواءِ، اهڙا ضابطا فراهم ڪن ٿا:</p> <p>(a) خاص معاملي يا معاملن تي غور ڪرڻ لاءِ ڪميٽين جي مقرري؛</p> <p>(b) آرگنائيزيشن طرفان رقم جي سيڙپڪاري؛</p> <p>(c) آرگنائيزيشن جي عملدارن ۽ ملازمن جي ملازمت جا شرطون ۽ ضابطا طئي ڪرڻ؛</p> <p>(d) ڪم جو طريقو ۽ آرگنائيزيشن جي فنڊس جا خرچ؛ ۽</p> <p>(e) ٻيا ڪي معاملا جيڪي هن ايڪٽ جي گنجائشن موجب ضابطن ۾ بيان ڪيا وڃڻا هجن.</p>
<p>چيئرمين وغيره سرڪاري ملازم سمجهيا ويندا Chairman, etc deemed to be</p>	<p>20. چيئرمين، هر ميمبر، آپريشنل ڊائريڪٽر ۽ ٻيا عملدار صلاحڪار ۽ آرگنائيزيشن جا ملازم پاڪستان پينل ڪوڊ (1860 جو XLV) جي دفعو 21 تحت سرڪاري ملازم سمجهيا ويندا.</p>

public servants	
رھتن جي اوڳاڙي	21. چيئرمين يا ان طرفان عام طور تي يا خاص طور بااختيار
Recovery of dues	بڻايل ٻيو ڪو شخص هن ايڪٽ تحت رهيل ڪنهن رقم يا هن ايڪٽ تحت ڪيل معاهدي جي رقم جي بازيابيءَ لاءِ ڪليڪٽر سان رابطو ڪري سگهي ٿو ۽ ڪليڪٽر ان سلسلي ۾ اهڙي رقم جي لينڊ روينيو جي رھت طور بازيابي ڪرائيندو.
معاوضو	22. هن ايڪٽ تحت آرگنائيزيشن يا چيئرمين يا ڪنهن عملدار يا ملازم جي اختيارن جي استعمال سبب جيڪڏهن ڪو شخص نقصان ڪٽي ٿو ته ان کي آرگنائيزيشن جوڳو معاوضو ادا ڪري سگهي ٿي.
Compensation	

باب VII

آڊٽ ۽ اڪائونٽس

Chapter II

Audit and Accounts

اڪائونٽس ۽ آڊٽ	23. (1) آرگنائيزيشن جوڳا اڪائونٽس ۽ ٻيا لاڳاپيل رڪارڊس جوڙيندي ۽ فائدي ۽ نقصان جي اسٽيٽمينٽ سميت اڪائونٽس جو سالانو اسٽيٽمينٽ جوڙيندي ۽ اهڙين عام هدايتن جي روشني ۾ بئلس شيٽ جوڙيندي جيئن قاعدن ۾ بيان ڪيو ويو هجي.
Accounts and Audit	(2) آرگنائيزيشن جا اڪائونٽس ڪمرشل آڊٽ تحت هوندا.
	(3) آرگنائيزيشن ڊائريڪٽر ڪمرشل آڊٽ يا ان طرفان آڊٽ جي وقت تي ان سلسلي ۾ بااختيار بڻايل عملدار جي طلب ڪرڻ تي سمورا اڪائونٽس ڪتاب ۽ لاڳاپيل دستاويز جمع ڪرائيندو ۽ اهڙي وضاحت ۽ معلومات جمع ڪرائيندي.

سالياني رپورٽ
Annual Report

آرگنائيزيشن جي
تحليل
Dissolution of
the
Organization

1972 جي سنڌ
آرڊيننس XXIV
جي منسوخ
Repeal of Sindh
Ordinance
XXIV of 1972

جيڪا طلب ڪئي وڃي.

24. (1) چيئرمين هر مالي سان جي ختم ٿيڻ تي هڪ سالياني رپورٽ سال جي معاملن جي حوالي سان حڪومت کي جمع ڪرائيندو.

(2) حڪومت آرگنائيزيشن کان لکت اسٽيٽمينٽ، ڪاٿو تفصيل يا ان جي ضابطي هيٺ ڪنهن معاملي سان لاڳاپيل ڪا ٻي معلومات طلب ڪري سگهي ٿي.

باب VIII

تحليل

Chapter VIII

Dissolution

25. (1) حڪومت سرڪاري گزيت ۾ نوٽيفڪيشن ذريعي آرگنائيزيشن جي اهڙي تاريخ کان تحليل ڪري سگهي ٿي، جيئن نوٽيفڪيشن ۾ بيان ڪيو ويو هجي ۽ ان کانپوءِ آرگنائيزيشن اهڙي تاريخ کان تحليل ٿي ويندي.

(2) ڄاڻايل تاريخ کان سموريون ملڪيتون، فنڊس ۽ رهتون جيڪي ڄاڻايل تاريخ کان فوري اڳ آرگنائيزيشن ڏانهن هيون اهي موجود رهنديون ۽ حڪومت ڏانهن واجب الادا هونديون ۽ سموريون رهتون جيڪي اهڙي تاريخ کان اڳ آرگنائيزيشن ڏانهن هيون اهڙي تاريخ کانپوءِ اهي حڪومت ڏانهن ٿي وينديون.

26. سنڌ ايگريڪلچرل سپلائي آرگنائيزيشن آرڊيننس، 1972 کي منسوخ ڪيو وڃي ٿو.

نوٽ: ايڪٽ جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.

